

‘రండ్రా-అన్నాలు పెడతాను అన్నగి కాంతం’ అప్పటికి పూర్తిగా చీకటిపడటంచేత ఆరోజు జీలకర్రవేసి కందిపచ్చడినూరి ఉంచడంచేత పిల్లలు ఎప్పుడు అన్నంతిందామా అని చూస్తున్నారు. ఈ మాట వినటాలోనే ఒక్కసారి లేచి తల్లివెంట వెళ్ళిపోయినారు.

కోర్టువారు ఒక్కరే మిగిలిపోయినారు ముందున్న బడి పంతులు తలగుడ్డ వెక్కిరిస్తూ బలవీణ ఉంది. మాసిన లాంగుకోటు వంకెనే వేలాడుతున్నది. కాఫీతాగినతరువాత అక్కడపెట్టిన వెండిగ్లాసు అక్కడేఉంది నిర్లక్ష్యంగా దొరుతూ దూరాన మబ్బులలోనుంచి బాలచంద్రుడు వెకిలినవ్వులు నవ్వుతున్నాడు. పిల్లలను ఇంత అన్ డ్యుఇన్ ప్లూయన్స్ తో స్వాధీనపరచుకొని ప్రపంచంప్రకృతి అంతా నన్ను వెక్కిరించేటట్టు, హాస్యాస్పదమైన సిటిలోకి నన్ను తీసికొచ్చి వదిలిపెట్టిన కాంతానికి సెషన్సులో కఠినశిక్ష విధించక మానను అని నిశ్చయించుకొన్నాను.



## ధర్మచక్రవర్తన

“నిన్న వచ్చిన జీతం డబ్బులలో పాతిక రూపాయలకంటే ఎక్కువ ఏమీ మిగలలేదు. చిల్లర కొట్లో ఇవ్వాలిసిందాంట్లో నగమే ఇచ్చాను. బియ్యం వర్తకునికి ఇంకా అయిదురూపాయ లివ్వాలి. కాఫీహోటలులో ఇవ్వాలిసిన పది రూపాయలు

ఆవిడకు తెలియకుండా ఎట్లా సద్దటం? తెలిస్తే గోల పెడుతుంది. ఏ ప్రతికకన్నా ఒక కష్టానా వ్రాసి రహస్యంగా ఆ బాకీ తీర్చాలె. నెలంతా ఎట్లాగ గడుస్తుందబ్బా!” అనుకొంటూ తలొంచుకొని అడుగులో అడుగు వేసుకొంటూ ఇంటి కొస్తున్నాను.

గుమ్మంలోకి యింకా రాకముందే వినిపించింది ఇంట్లో అల్లరి. బుడగ బూరాల కీచు శబ్దం, ఈలలు, ఘమ ఘమలాడే బండిమోత అన్నీను. కిరుణాలలోను, తీర్థాలలోను వింటాము అల్లాంటి శబ్దాలు.

ఏమిటా సంగతి అనుకొంటూ ఇంట్లోకి కాలు పెట్టే సరికి చిన్న వెధవ చేతిలో చెక్క-బొమ్మను ఒక దానిని ఆడిస్తూ పరుగుతుకుంటూ వచ్చి, “కోతి నాన్న కోతి,” అని దాన్ని వైకి క్రిందికి లాగి ఆడిస్తూ, “బాగుంది నాన్నా మంచి కోతి నాన్నా” అని ఆ బొమ్మను గురించి ప్రశంసావాక్యాలు కురిపించటం సాగించాడు. చిన్నదాని చేతులలోను అల్లాంటిదే ఉంది. పెద్ద పిల్లవాడు ఘమఘమ బండి లాగుతున్నాడు. సుసీ, గింగురు మనేటు ఈల ఉడుతున్నది. ఇంతలో అందరు తలో కోతిని తీసుకొచ్చి నా ఎదుట నుంచున్నారు. ఈ వానర సైన్యానికి అధిపతి అయిన ఆవిడ యుద్ధభూమిని అర్జునుని ఎదిర్చి నిలిచిన ‘చిత్ర’ లాగ మేడమెట్ల నానుకొని నుంచున్నది, వాళ్ళ పినకాల.

“ఎక్కడివే ఈ కోతులన్నీ?”

“మనవే నాన్నా” అన్నాడు పెద్ద అబ్బాయి.

“మన కిన్ని కోతులున్నాయా?”

“ఉన్నాయి నాన్నా, అమ్మ సంపాదించింది” అన్నాడు.

“నేనురా? మీరి నెగవ. నే నెక్కడ సంపాదించా నురా? మీరే కొనుక్కొని” అన్నది వాళ్ళమ్మ.

“ఏమి కాంతం. ఈ కొతులన్నీ స సంపాదితములే?”

“సంపాదన అంతా మీదే కదిండి. నా దేముంది?”

అన్నది కాంతం, కొంచెం ముఖం ముడుచుకొని పొంగి పొద్దుతూ ఉన్న నన్నును అణచి పెట్టుకొని. నేనూ నవ్వక తప్పింది కాదు:—

ఆ రోజు సాయంత్రం ఒక్క “టీ” మాత్రం గుక్కెడు తాగి వచ్చేను. డబ్బు ఎక్కువగా కర్చు అవుతున్నదనే కారణం చేత సాయంత్రం కర్చు చాలవరకు తగ్గించాను. నా తాప త్రయము అలా ఉంటే కాంతం ఈ కొతులకై ఎంత సాడు జేసిందో అని మనస్సులో కొంత వ్యాకులత జనించింది. కాని పిల్లల ఆటలను చూచి లోలోపల మిక్కిలి ఆనందిస్తున్న కాంతంతో ఇప్పుడేమన్నా అంటే మనస్సు చిన్న బుచ్చుకుంటుంది అప్పటి కేమాట్లాడక ఊరుకున్నాను..... ఇంతలో,

“పండ గొస్తుంది నాన్నా మన ఇంటికే” అన్నాడు పెద్ద అబ్బాయి.

“వస్తే ఏం రా?”

పండగొస్తే..... ఇవన్నీ ఉండాలే నాన్నా. పండగ రోజున పాడాలె. నీకు పాట లొచ్చా నాన్నా” అన్నాడు.

“నా కేం రావు” అన్నాను.

“ఏమని పాడాలెరా” అన్నది వాళ్ళమ్మ.

“నీవుకూడా పాడతావా నాన్నా?”

“నే నెందుకులే, నీవు మీ అమ్మా పాడండి” అన్నాను.

“ఎబ్బే అడవాళ్ళు పాడతారా? మొగాళ్ళు పాడు తారు నాన్నా” అన్నాడు మావాడు ఛాతీ విరిచి మొగ వాణ్ణి అన్న గర్వం అంతా రొమ్మున అదిమి పెట్టుకొని.

“ఏమని పాడాలో చెప్పరా మీ నాన్నకు” అన్నది ఆవిడ దొంగశవ్వు సవ్వుతూ.

“నాన్నా, ఇది పట్టుకొని, ధరచిమ్మాచనమై, అంటాను నీవు అను నాన్నా నే నన్నట్లూ”

“సరే. ధరసింహాసనమై ఇంకేం అనాలెరా?”

“చెవుతా నాన్నా, ధరసింహాచనమై లభంగుకొమ్మకై ..... అను నాన్నా”

“ఛా నెధవ ఎవరు చెప్పారురా ఈ పాట?”

“మాస్టారు చెప్పారు నాన్నా. బల్లో మంచిపాటలు చెవుతారు.....విడిలించి గొడుగుకై.....”

“అది కాదురా అబ్బాయి. విధించి అనాలెరా” అని వాళ్ళ అక్కయ్య తప్పు దిద్దింది శబ్దరూపం తెలిసిన దానికి మల్లె. వాళ్లమ్మ ఒకటే నవ్వుటం.....చిన్నది గంతులు వేయటం. సుసీ ఈల గింగురుమని ఊదేసింది. వాడు బండ్లి లాగాడు శమశమ మని చెవులు గింగురు మన్నాయి.

“అబ్బా! ఏమి మోతమ్మ. కాసేపు ఊరుకోండే” అన్నాను. ఎవరు ఆ మాటలు వినుపించు కొనేది? “ఇంతకూ ఆవిడ దగ్గరుంది ఏమున్నా! ఎందుకు కొనియ్యాలె ఇవ్వన్నీనూ? రానీ, ఆనెక్కు చెబుతాను ఈవిడ సంగతి” అని అనుకొని మేడపైకి వెళ్లి పోయినాను. దాని తరువాత ఇంకో గంటకు మామూ

లుగా భోంచేసి చదువుకుంటూ కూర్చున్నా, ఆవిడ వచ్చిన తరువాత గట్టిగా చీవాట్లెద్దామని దృఢంగా సంకల్పించుకొని.

రాత్రి తొమ్మిది కొట్టింది గోడపైనున్న గడియారం తాంగ్ తాంగ్ మని; అప్పుడే మా ఆవిడ కళ్ల అందెలూ ఘల్లుమన్నయి. తలెత్తి చూద్దను గదా ఎదుట నుంచున్నది నా కెదురుగా, ఒక చేత్తో వెండి చెంబూ, మరో చేత్తో జిలేబీతో నిండి ఉన్న వెండి పళ్ళెమూ పట్టుకొని మా ఆవిడ.

“ఎక్కడిదీ చీర?” అన్నాను చూసే చూడటంతోనే ఆవిడను. తెల్లని పూలు గల గలాలాబి రంగు సిల్కు- చీర నేను ఎప్పుడూ కొనలేదు.

కాంతం, తలొంచుకొని, చీరమడతలు మెల్లగా సర్దుతూ “ఎక్కడిదేమిటండీ, నాదే, బాగుంది కాదూ” అన్నది నేను సంతోషిస్తానన్న గంపెడారితో.

కొనేసింది గామాలు ఇంటి కర్చుకోసం దాచిపెట్టిన డబ్బెట్టి. గుండెల్లో రాయిపడ్డది.

సరదా పడి కొనుక్కొని కట్టుకొని మహానందంతో నావంక అట్లా చూస్తున్న మనిషి మనస్సును నొప్పించటం అన్యాయమే కాని ఏం జెయ్యనూ తప్పిందికాదు. అందుకని ముఖాన్ని ముడుచుకొని.

“బాగుంటం మాట అల్లవ్రంచు, ఎప్పుడు కొన్నా రండి ఈ చీర?” అన్నాను బొంగురగొంతుకతో “అప్పుడే వచ్చినట్టుంది మహారాజులుంగారికి కోపం” అన్నది, పడునుగా నూరి సానబెట్టిన చిరునవ్వును నాపైవిదిలిస్తూ.

“ ఎప్పుడు కొన్నావు?.....ఎంత? ” అన్నాను అరనిమిలిత నేత్రాలతో ఆకరకు చిరునవ్వును అవతలకు తోసిస్తూ.

“ మధ్యాహ్నం..... ఇరువైరెండు రూపాయలు ” అన్నది వంచిన ముఖం ఎత్తకుండా, కుచ్చెళ్లు దిద్దుకుంటూ ముందున్న అదంబో చూచుకొని.

“ఆ కోతులకూ?.....” అన్నాను అంకెలు కూడు కుంటూ.

“అవెతలెండి.....అవో రెండు మూడు రూపాయలు”

“ఎక్కడదీ ఇవన్నీ కొంటానికి డబ్బు నీకు?” అప్పటికి నా మనస్సులోని బాధంతా చూపుల్లో కెక్కింది.

“మనదే!” అన్నది ఆవిడ మళ్ళీ నమ్మకంగా.

“అంటే..... నేను నీకు ఇవ్వలేదే” అన్నాను చూపులు ప్రశ్నార్థకంగా అమర్చి.

“ప్రత్యేకంగా ఇవ్వాలా ఏమిటండీ..... పెట్టెలో నుంచి తీశాను” అని అంటూంటే ఆవిడ కళ్ళలో తారలు తళ్ళు తళ్ళు మని మెరిసినవి.

“నన్ను అడక్కుండానే” అన్నాడు ఆశ్చర్యంతో.

“అడగాలా ఏమిటండీ... ..” అంటూ దగ్గరసావచ్చి మెత్తని గులాబి పూమాలవంటి తన రెండుచేతులనూ...నా బుజాలపైని వేసి ముఖంలో ముఖంపెట్టి నవ్వింది.

నేను నవ్వలేదు.....

డబ్బులేక నానా ఇబ్బందిపడుతూన్న సమయంలో పాతిక రూపాయలూ ఒక్కమాగు మాయంజేసిందే అని కోపంతో.....

“చాలే.....అల్లా ఉండు... చెబుతాను ఇవ్వాలనాకు చాలా కోపంగాఉంది” అన్నాను విని వినపడని సణుగుడు గొంతుకతో.

“ఓయబ్బు! ఇంతమాత్రానికే కోపంఎందుకండీ?”అంటూ ముందుకో అడుగు జరిగింది ముసిముసినవ్వులు నవ్వుతూ.

“అలా నవ్వితే నా కోపం పోదు. నవ్వేటప్పుడు నవ్వాలేగాని ఆదేపనా? నా మనస్సు కనిపెట్టాలె” అన్నాను ఆవిడ మనస్సుకు కష్టం కలిగితే కలిగింది లెమ్మనుకొని.

నవ్వుటం ఆపింది. మలెమొగ్గలాగ ముడుచుకుపోయిన ముఖంతో అన్నదీ.....“ఏం జేశానండీ, మీకంత కోపం.....పిల్లలు ఏడిస్తే అవ్వేవో కొన్నాను. నే నేమన్నా.....ఈ చీర కొనుక్కున్నాను. ఎన్నాళ్లబట్టో..... అనుకోటం ఈలాంటి గులాబిరంగు చీర కొనుక్కోవాలెనని నేను కాపరానికి వచ్చిన కొత్తలో.”

“అవురవును. ఇప్పుడదంతా ఎందుకు.....ఇప్పుడెట్లా జరగటం నెలంతా?”

“గడవక కొడుతుంది లెద్దరూ. చూశారూ.....ఈ రంగు పోదట! గట్టిరంగు—పూలు చూశారూ? ఎంచక్క ఉన్నాయో—” అన్నది అద్దంలో మరోమారు చూచుకొని పనిట సవరించుకొంటూ.

“అయితే ఉన్న డబ్బంతా కోతులకు కర్చు అయిందన్నమాట!... ఇక ఈ నెలంతా తల గోక్కుంటూ కూర్చోవాలె!..... అంతే కదూ?” అన్నాను విసుగ్గా.

“ఏం మాటలండి అవి? అంతా కోతులకే అయిందా? పిలలు ఆడుకొంటారని ఓ రెండు రూపాయలకు అవికొన్నాను. అంతేగా?”

“మరి చీర నీవొక్కదానివే కొనుక్కున్నావే?”

“ఇంకెవరికి కొనమంటారు?”

“ఆడకోతుల కన్నిటికీ బట్టలు కడతారు.”

“మగవాటికి?”

“ఆడ... అనలేదు. ఆట,..... అన్నాను.”

“చిత్తం.”

“ఏమిటండి బుడమూతి పెట్టుకొని, అల్లా కూర్చున్నారు?” అన్నది ఆవిడ నాకు ఎదురుగా ఉన్న కుర్చీలో కూర్చుని ఉండి, ఒక పది నిమిషాలైన తరువాత.

“ఏమిటి చేయమంటావు?”

“సంతోషంగా ఉండమంటాను.”

“పాతికరూపాయలూ ఇస్తే.”

“రూపాయలు కాకపోతే అంత విలువైంది ఏదన్నా ఇస్తే పుచ్చుకొంటారా?” అంటూ కాంతం నా వెనక్కువచ్చి రెండుచేతులూ కుర్చీపైన బార్చి ముందుకు వంగింది.

“అహ, అల్లా పనికిరాదు. నాకు రూపాయలు రూపాయలుగా కావాలె.”

“దానికేం భాగ్యం అల్లాగే ఇస్తాను.” అన్నది కొంటెగా చూస్తూ.

“ఎల్లా ఇస్తావు! మీవాళ్ల దగ్గర్నుంచి ఏమన్నా?... ”

“ఆ, మళ్లీ జీతంరావగా అప్పులు.....”

“నా జేబులోనుంచి తీసి నాకిస్తావా? ఘనకార్యం చేస్తావు!..... కాని ఇవ్వాళ నీవు చేసిన పని నాకు చాలా కష్టంగా ఉంది. అత్యవసరమైన కార్యానికి కాకుండా డబ్బు కర్చు చేయుటమనే విషయం అల్లావుంచి, నాతో చెప్పకుండా డబ్బు పెట్టెలోనుంచి తీయటం ఎంత తప్పు.”

“మనదేగదాడీ.....” అంటూ నాముఖంపై వ్రాలిన క్రాపును వెకెత్తుతూ కూర్చున్నది కాంతం, నాకెదటనే కొంచెం ప్రక్కగా. ఇదాకటి కోపమూ, మనస్సులో కష్టమూ, తగ్గిపోయినయి. పోనిలే అనిపించింది. ఆముసురు రంగు గులాబీరంగు సిల్కుచీర, మెరుస్తున్న నీలాకాశంలాంటి కేసబంధం మనోహరంగా ఉన్నపుడు కోపం ఎల్లాగుంటుంది?

“మనదైతే మట్టుకు?... ఇద్దరం అనుకొని సాధకబాధ కాలు చూచుకొని కర్చు చేయాలెగాని, నీ యిష్టప్రకారం నీవు కర్చుచేస్తే ఎట్లా గడవటం?”

“మీరు నాతో చెప్పే కర్చు చేస్తున్నారా?”

“చెప్పకపోయినా సంసారానికే కర్చు చేస్తున్నాను.”

“నేనూ, అంతేనండీ..... ఇంకోవిధంగా పాడు చేస్తున్నానని అనుకోకండి. మీరు చేసే వ్యయమంతా సంసార సౌఖ్యానికై తోడ్పడుతుందని ఎట్లా అనుకొంటున్నారో అల్లాగే చీరలూ, రెవికలూ, ఆటవస్తువులూ కొని, పిల్లలూ

నేనూ సంతోషిస్తుంటే మీకానందం కాదండీ! నేను అందంగా కనుపించటం మీకు ఆనందం ఇవ్వటానికి కాదండీ? మీకు తెలియదా యీమాత్రం? నాచేత ఈ ఉపన్యాసం ఎందుకు ఇప్పిస్తారు?" అన్నది చెమ్మగిల్లిన నేత్రాలతో.

“పోసీ చీర కొంటే కొన్నావు అనుకొ. ఆకోతు లెందుకూ? డబ్బుదాడుగ?”

“ముగ్గుమురిపెం ఉండొచ్చూ? పిల్లలు ఎంత సంతోషం చూడనుకొన్నారు. మీరు చూశారుగా వాళ్లు ఆడుకోటం...”

“అవును గాని అది అల్లవ్రంచు. నీవునాకు చెప్పకుండా డబ్బు తీయటం దొంగతనం....”

“దొంగతనమాండీ ...మీడబ్బు మీరు తీసికోటం దొంగతనమైతే ఇదీ దొంగతనమే...”

“నేను సంపాదిస్తున్నాను...” అన్నాను గర్వంగా

“మీరు సంపాదించటం నేను కచ్చుపెట్టడం కోసమే” అన్నదికాంతం... నిండు విశ్వాసంతో.

“అవునవును. మహాగొప్ప సిద్ధాంతం. సాయీబు సంపాదనంతా బూబు కుటుంబోగులకేకదూ! బాగుంది.! ఇట్లాగు అంటే, ఇట్లా భక్తులు తెలియకుండా భార్య డబ్బును, దొరల సంఘంలో ఎప్పుడూ తీయను. అట్లా తీసిందో....”

“ఆఁ తీసిందో చెప్పండి ఆకాస్తాను.”

“తీస్తే ఇంకేముంది? ఆరోజుతో వారి దానిపత్యానికి నా రేంట్లు నిండుతాయి. ఆరోజుతో నా. ఎవరిదారి వారిదే!”

“నెల్లి పోవటమే?”

“సందేహంగా అడుగుతావేమి? తల్ క్షణం విడాకులు పుచ్చుకోటం ఎవరి దానిని వారు వెళ్ళిపోవటం.”

“పోయేవాళ్ళు వెళ్ళిపోక ఆ ఆకులు పుచ్చుకోటం ఏమిటి?”

“ఆకులు కావవి. విడాకులు పుచ్చుకోటం అంటే Divorce.”

“డైవోర్సు అంటే.”

“చచ్చాం నీకు ఎల్లా చెప్పటం!”

“మీవృత్తే అదిగదండీ! ఈమాత్రం చెప్పలేకూ!”

“అది వేరు. బర్లో అయితే కుర్రాళ్ళకు తెలిసీ తెలియకుండా పెద్ద పెద్ద ఇంగ్లీషు మాటలతో హడలకొట్టేస్తే మళ్ళీ నోరెత్తరు. నీకీ తెలుగులో చెప్పటం అంటే కష్టం. ఏమిటంటే భార్యా భర్తలకు పొతుకుదరనపుడు వారు న్యాయస్థానంలో తమ దాంపత్యాన్ని విచ్ఛేదనం చేసుకొంటారు.”

“సంబంధం తెంచుకొంటారు అన్నమాట.”

“ఆ అది.”

“తెంచుకొంటే తెగిపోతుం వన్న మాట వాళ్ళ దాంపత్యం!”

“మహారాజులాగ, నిరభ్యంతరంగా ఏకీమని తెగుతుంది నిమిషంలో.”

“పిల్లలుంటే?”

“వాళ్ళ కేడో ఏర్పాటు చేస్తారు. ఏ అనుపత్రికో ఇట్లాంటి పిల్లలను పెంచటానికి ఏర్పడ్డ ఏసంస్థకో ఇచ్చేస్తారు.

“ఓరివీళ్ల అమ్మకడుపులుమాడ.....ఎంతచిత్రం! ఆశ  
దికూడా భర్తకు విడాకు లిస్తుందన్న మాట కోపం వస్తే?”

“ఓ.....”

“అంటే పిల్లలనూ భర్తనూ నిక్షేపంలాట సంసారాన్ని వదిలేస్తుంది! వాళ్ళలో ఆపని ఎబ్బెరికంగానూ, ఉండదు! అంతేగదా.”

“అదీ సంగతి.”

“వాళ్ళ దుంప తెగిరి. వాళ్ళ సంగతి నాకు ఇక చెప్పకండి.”

“అల్లాక్కాదు. మనము వాళ్ళవద్దనుంచి కొన్ని విషయాలు నేర్చుకోవలసి ఉంది. ఇప్పుడు చూశావూ, ఇల్లా విడాకు లివ్వటం అనే అవకాశం ఉండటం మూలాన అడదానికే స్వేచ్ఛ వర్పడుతుంది. అదీ లేకపోతే భర్తతో ఇష్టం లేకపోయినా కాపరిం చెయ్యాలె అంటే నీవమైస శృంఖల బద్దమైస దాస్యవృత్తిక లోబడినట్లు.”

“ఆగండి... ఇక చాలు” అన్నది ముఖాన్ని చిట్టించుకొని.

“ఉండు మరి... కొసంటా విను. ఇష్టము కానపుడు విచ్ఛేదం చేసికొని.....”

“తాడు తెంచుకొని అనండి” అన్నది తన ఈసడింపును సూచిస్తూ.

“అదేలే వాళ్ళకు తాడుండదు. అట్లా వెళ్లిపోయి ఆడది దాని ఆత్మ గౌరవాన్ని వ్యక్తిత్వాన్ని సాధిస్తుంది.”

“దాని నెత్తి లెండి... ఇక ఊరుకోండి. మన పురాణాల్లో ఎవరికి ఇటువంటివి లేవు. ఎవో కొట్టినప్పుడు కొట్టినా తిట్టినపుడు తిట్టినా, భర్తనే నమ్ముకుండుటయే తప్ప.”

“ఆ విషయాలు, ఆ ఆదర్శాలు పాతవి. ఆ కాలం వేరు ఈ కాలం వేరు. నీవు ఈ కాలానికి సంబంధించిన ఆదర్శాలనూ తెలుసుకొని అయినా ఉండాలి.”

“ఓ..... అలాగేనండీ. ఊరికే తెలుసుకోటం ఏం ఖర్మం. అచరణలో వెడతాను ఇక సరేనా?” మేఘాల వెనకాల మెరపు మెరసినట్లు అమె ముఖాంతర్భాగమున ఎక్కడో చిరునవ్వు ఒకటి తలుక్కు మన్నది. “ఇప్పుడు నీవు చేసినలాంటి తప్పుకు దొరతే ఏం చేసేవాడో తెలుసునా?”

“అది చెప్పండి... అదేనా... విస్తరాకులు, ఛీ, ఛీ, విడాకులూ!”

“అవును అయితే నేను దొరను కాదనుకో...”

“కాదనుకోటం... ఏం ఖర్మం అవునే అనుకుందాం అనుకోటంలో అయితే మీరుకూడా నన్ను వెళ్లిపోవ్వండిరా?”

“అంటా ననుకో అవుడు నీవేం చేస్తావు?..... అట్లా చూస్తూ వెంకుకు అప్పిడే! నీవు ఇట్లాంటి పనులు చేయరాదని నీటిని బోధించటానికి మాటవరసకు అంటానే అనుకో. అవుడు ఏం చేస్తావు, అంటా?” అన్నాను.

కాంతానికి మృదువైన మాటలతోనే మాంచి నీతిపాఠం బోధించానని సంతోషించినాను.

“ఏంజేస్తా సంతారా? ఏమిటి చేసేది?” అని అంటూ ఉండగానే గది అవతల పసిపిల్ల పప్పు కేకేసి ఏడ్చింది.

చప్పున నేను అవతల కొక్క గంటేసి పిల్లదాన్ని చేతుల్లోకి తీసుకొని వస్తుండంగా.

“వెళ్లి పొమ్మంటే ఉంటానా ఏమిటంకీ ... మాట వగుసకు అన్నా నిజంగా అన్నానూ వెళ్లే పోతాను ” అని తకీమని తలుపు వేసుకొన్నది.

పసిపిల్ల ఉల్కిపడి తల్లికోసం ఒకటే ఏడ్వటం తేలు కుట్టినట్టు.

“తలుపు తీయి...”

“.....”

“ఇదిగో నిన్నే...”

“.....”

“సరేలే... పిల్ల చేతుల్లో నిలవటం లేదు.

“.....”

“అబ్బహ! దబ్బున తలుపు తీయాలె.”



## లేచి పోవాలనుకొంటే.

తలుపు నెట్టుకొని విసురుగా, ఇంట్లోకి ప్రవేశించి అన్నాను. ‘నేను వెడుతున్నాను. ఇక మనకు కుదరదులే,’ అని.

“నేనేం జేశాను? మీ కంత కోపం రావటానికి! ఏదో సంసారంలో, భార్యా భర్తలన్న తరువాత పోట్లాట్టలంటూ వస్తే సద్దుకు పోతారుగాని తెంచుకు పారిపోతారా?”